

It waspy

Category: Goşgular, Kitapcy
написано kitapcy | 24 января, 2025
It waspy IT WASPY

«It geldi – gut geldi» diýen nakyl bar,
«Gut» diýmek bagtdyr, bagt bolarmyş it.
Asmanyň ýüzüne gelende gubar,
itine äñeder mal bakýan ýigit.

Gijeler diň salyp ähli çygşylda
Ýatandyr,
Ýatandyr ysgap şemaly.
Möjekler uwlaşyp galar alada,
şonda itiň gözi ýanar şem ýaly.

Itiň gözi gurat dürbüden gurat,
malyň örüsinde bolsa bolsun düýt.
Bir kes goýunlara etse hyýanat,
It ony başarsa, etjekdir düýt-müýt.

Ýal berseler iýer, ýal bermeseler,
meýdanda aw edip, özüni eklär.
Kämahal adamlar äsgermeseler,
it buýsançly oglan ýaly öýkelär.

Göýä egni ýyrtyk kurtkaly oglan,
it şatlanýar aňzak bolanda ahyr.
«Itler adamzada hut körpe dogan» –
diýipdir geçmişde bir beýik şahyr.

Allaberdi HAÝYDOW. Goşgular